

«А ЦЕЎЦІ ЖЭНІ І МАЛЬДЗІСЁНКУ НІЧОГА НЕ ВЕДАЮ, ШТО КУПІЦЬ»

З просьбай прадаставіць для публікацыі ў гэтым нумары «чаго-небудзь цікавага з хатняга архіва» рэдакцыя «М» звярнулася да пляменніцы Уладзіміра Караткевіча Алены Сінькевіч. З вялікай падзякай да яе друкуем тут адзін цікавы ліст з тлумачэннямі самой Алены Іванаўны.

У хатнім архіве захавалася некалькі лістоў Уладзіміра Сямёнавіча да жонкі Валянціны Браніславаўны. Яны будуць апублікаваны ў Зборы твораў Уладзіміра Караткевіча, некалькі тамоў якога ўжо выйшлі ў выдавецтве «Мастацкая літаратура».

У 1979 і 1980 гадах пісьменнік адпачываў у санаторыі «Беларусь» у Друскеніках (Літва). Вядома ж, ён не толькі лячыўся («гразь на рукі і на ногі, вада брыдка, як сто грахоў, жамчужныя ванны, гімнастыка»), але і працаваў, гуляў па наваколлі: хадзіў ў Ротніцу (Ратнічай) на могількі, дзе пахаваны Ян Чачот, быў у музеі Чурлёніса, любіў гуляць у парку і частаваць вавёрак ці любавалася краявідамі, ездзіў на экскурсію ў Коўна (Каўнас).

У розных сваіх паездках і вандроўках Уладзімір Сямёнавіч набываў паштоўкі з выявамі тых мясцін, архітэктурных помнікаў, прыгожых краявідаў. І на гэтых паштоўках любіў пісаць пісьмы. Сустрэкаюцца лісты на двух, трох, нават дзесяці паштоўках.

Ліст, які прапануецца ўвазе чытача, напісаны на пяці паштоўках з выявамі Вільні, Трокаў, Друскенікаў. Асобна падаецца апісанне магілы і помніка Яну Чачоту. У канверт укладзены таксама два каляндарыкі з выявамі касцёла Святой Ганны ў Вільні і замка ў Троках.

15 ліпеня 79 г.
Друскенікі

Валюшэньця!

Толькі што пазваніў табе, а прыйшоў дамоў і выявіў, што канверт надпісаны,



«Любіў гуляць у парку і частаваць вавёрак».

што паштоўкі ў ім ляжаць і нават два каляндарыкі на 1980 г. з Ганнай і замкам у Троках. Значыць, трэба сядзець і пакутна старацца нешта выціснуць з сябе новага, аб чым яшчэ па тэлефоне не сказаў.

Я ўжо скончыў пазаўчора свае ванны, учора прыняў апошнюю гразь. Застаецца толькі вада, якую і стану не спяшаючыся піць. Яна ўжо зусім не здаецца мне брыдкай, прывык. І ведаеш, трэба неяк сюды прыехаць яшчэ, прамыць і тваю печань. Глядзіш, будзе ўсё ж нейкая карысць. А гарадок вельмі прыемны. Каб толькі не было столькі дурных, як дарога, «гаспадароў жыцця вакол». <...> Але трапляюцца і цікавыя людзі. З адным мы ўчора прагаварылі да ночы, нягледзячы на нудную і безнадзейную маю цвярозасць.

А лепей, калі няма ні тых, ні іншых. Пешишу вяртацца з Ратнічай, сядзець над Нёмнам, піць каву ў драўлянай кавярэньцы на беразе між хвояў (шкада, што не маю

права нават на малы каньяк), думаць вечара-рам аб розных рознасцях. Мабыць, добра тут жоўтай восенню, хаця я цяпер, можа, і не наважыўся б на асенняе плаванне, як тады ранняя яліцкай вясной. Думаю, трэба будзе ў Празе купіць некалькі берэтаў маім рыбакам¹. Прыдасца ў Піцундзе, калі толькі буду здаровы. Пакуль што — цьфу-цьфу-цьфу! — крыху кідаецца на гэта.

Добра, што вычытала карэктур. А за «нічога» наб'ю па тоўстай пане, калі вярнуся. Сапула сабе густ на пусцяковых дэтэктывах, дык калі трапіцца нешта новае, то глядзіш на яго, як «калёва» на Вострую Брану.

Другі раз быў у Ратнічай. Пасадзіў і паставіў кветкі Чачоту. Слухай, а чаму б вам не ўключыць (няхай у дадатках) у «Звод»² такія рэчы, нават калі яны ў другіх рэспубліках (домік Багдановіча ў Ялце, магілы яго і Чачота і г. д.). Слова гонару, трэба было б прапанаваць. Падумай. А зрабіць абмеры не штука. Калі гэта так — скажы мне па тэлефоне, калі пазваню ў чацвер. Па-мойму, гэтыя боты варта шыць.

Пачкі вышлю ў аўторак. Там будзе і пара падарункаў розным людзям. І табе. А цёці Жэні³ і Мальдзісэнку⁴ нічога не ведаю, што купіць. Мо цукеркі і цётцы частку маленькую грыбоў? Гэта было б прасцей за ўсё.

Сёння іду ў кіно.

Хлеба нейкага ў Вільні куплю. Цягнік стаіць паўтары гадзіны, пакуль перачапляюць вагон, і дзеля гэтай зручнасці да Сергіевіча⁵, відаць, не зайду, а з'езджу ўжо з Мінска. Можа, нават разам з'ездзім. Ты па магазінах, а я да яго. Цябе, відаць, браць да яго не трэба. Відовішча не з вясёлых. Хаця ты яго не памятаеш вельмі жывым і рухавым.

Ну вось, зараз іду піць ваду, пасля вячэраць, пасля швэндацца і спаць. Чамусьці вельмі стамляюся. Ці то наветра і хаджу многа, ці яшчэ што. Словам, буду на гэтым канчаць. Цалую.

Уладзімір



Той, хто з мячом — сам згіне з наругі,
Той, хто з агнём — сам ганебна згарыць.
Цугляў чужынскіх, чужынскай пугі
Коннік не знае на Бране Зары.

На апошняй паштоўцы з выявай Вострай Браны ў Вільні напісаны верш:

Той, хто з мячом, — сам згіне з наругі,
Той, хто з агнём, — сам ганебна згарыць:
Цугляў чужынскіх, чужынскай пугі
Коннік не знае на Бране Зары.

У Ратнічах пара сот магіл «невядомых» і адна вядомая, але могількі ў такой чысціні і парадку, што пазайздросцілі б і Нова-Дзевічыя. Касцёл не стары, можа XIX ст., але статуі ёсць цікавыя (нязручна было разглядаць, бо гаварыў з пробашчам).

Помнік — каменны куб на некалькіх плітах, а на версе урна з крыжам. Надпісы: на ўсходняй грані куба

Jan Czezott
На паўдзённай:




¹ У час адпачынку на Чорным моры Уладзімір Сямёнавіч звычайна хадзіў у мора з рыбакамі.

² «Збор помнікаў гісторыі і культуры Беларусі», у склад рэдкалегіі якога ўваходзіла В. Б. Караткевіч.

³ Яўгенія Васільеўна Усюкевіч — цётка Уладзіміра Караткевіча.

⁴ Сын Адама Восіпавіча Мальдзіса.

⁵ Пётра Сергіевіч (1900—1984) — беларускі мастак, жыву ў Вільні.



У Ракушах пару сот латві "неведаючых"; адна ведаеся, але моілі і такой касыні і парадку, што праз іздрысіні-8; Нова-Дзевігося..

Касцёл не стара, моты XIX ст., але сцэны ёсць цікавыя (назручна было размыдаць, бо гаварылі з пробашчак).

Помнік - каменны куб на некалькіх м'ятах, а на версе чрыя з крыжам.

Надпіс: на ўсходняй чрыі куба Jan Czeczott

На паўднёняй:



На заходняй:

Умарт 1846 року

Сіерпня 11 дня.

А на паўночнай вершы. Не памысяю, ці памысялі каменерас зрабіў, ці я, робячы кочыно:

Młodość poświęcił pracy dla nauk i sztuki
 Wiek męzki przetrwał męznie w probach
 i cierpieniu,
 Miłość Boga i bliźnich - treść jego istoty,
 Cały ciąg życia jego - droga ku zbawie-
 niu.


Imię jego w Ojczyźnie jest wiecznie związane
 Z Adamem Mickiewiczem i Tomaszem Zanem

Kto wiez czym oni byli - schył skron'
 przed tym głazem

Pomyśl, westchnij (?), a modl się za wszyst-
 kich trzech razem.

Муніс я гудзі кветкі.

І касцёлі кветкі дакама. Паліў. А тэз ідуць да ідуць, бо моты прышчыўся і без маёй рукі.



На заходняй:
 Утар 1846 року
 Сierпня 11 дня

А на паўночнай вершы. Не памятаю, ці памылкі каменярэз зрабіў, ці я, робячы копію:

Młodość poświęcił pracy dla nauk i cnoty,
 Wiek mężki przetrwał mężnie w probach i cierpieniu,
 Miłość Boga i bliźnich — treść jego istoty,
 Cały ciąg życia jego — droga ku zbawieniu.
 Imię jego w Ojczyźnie jest wiecznie związane,
 Z Adamem Mickiewiczem i Tomaszem Zanem.
 Kto wiez czym oni byli — schyl skroń przed tym głazem,
 Pomyśl, westchy (?), a modl sie
 za wszystkich trzech razem^b.

Прынёс я туды кветкі.
 І пасадзіў кветкі таксама. Паліў. А тут ідуць дажджы, то, можа, прыжывуцца і без маёй рукі.
 Вось табе і справаздача. А мерку, якую зняў, недзе згубіў. А фота зрабіў, будзе ў Мінску.

Эпітафія Антона Эдварда Адынца даецца ў перакладзе Кастуся Цвіркi:

Сваю маладосць ён аддаў для навукі і Цноты
 За век свой ён ведаў і холад, і змрок сутарэння.
 Спагада да бліжніх —
 вось існасць ягонай істоты,
 Цяжкое жыццё яго ўсё — гэта шлях да збавення.
 Імя яго будзе ў краіне навекі звязана
 З Адамам Міцкевічам, з іменем Томаша Зана.
 Хто ведаў яго — перад каменем гэтым схіліся,
 Пастой, памаўчы і за ўсіх за траіх памаліся.